

वित्तीय अधिकार नियमपुस्तिका, १९७८, भाग पहिला, उपविभाग-दोन, अनुक्रमांक ४३-अ, नियम क्र.१४० मधील वित्तीय अधिकार व वित्तीय मर्यादा सुधारित करणेबाबत (भाग-२).

## महाराष्ट्र शासन

### विधि व न्याय विभाग

शासन निर्णय क्र.:- एचसीटी ५२१९/१३२/प्र.क्र. २२/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दिनांक :- २९ जानेवारी, २०२०.

- संदर्भ :-** १) शासन निर्णय, विधि व न्याय, क्र. पी/५२/१६३३ (७२/९७)-तेवीस, दि. ३०/०७/१९९७.  
२) उप प्रबंधक, लायब्ररी, म्युझियम, लिगल रिसर्च अँड पब्लिकेशन्स, उच्च न्यायालय, मुंबई यांचे पत्र क्र. Judlib/२०१९/१५, दि. १/०२/२०१९, क्र. Judlib/२०१९/९३, दि.४/०७/२०१९ व क्र. Judlib /२०१९/१२९, दि.१६/१०/२०१९.  
३) शासन निर्णय, वित्त विभाग, क्र. विअप्र-१०११/प्र.क्र. ३७/२०११/विनियम, दि.१७/०४/२०१५.

### प्रस्तावना :-

संदर्भ क्रमांक ३ येथील शासन निर्णय, वित्त विभाग, दि. १७/०४/२०१५ अन्वये सुधारित वित्तीय अधिकार नियम पुस्तिका, १९७८, भाग पहिला, उपविभाग-दोन, अनुक्रमांक ४३-अ, नियम क्र. १४० अन्वये दैनंदिन कार्यालयातील उपयोगासाठी संदर्भ पुस्तके, प्रकाशने विकत घेण्यास मंजूरी देण्याचे अटीअधीन पूर्ण अधिकार प्रशासनिक विभाग, विभाग प्रमुख, प्रादेशिक विभाग प्रमुख, कार्यालय प्रमुख/संस्थांचे प्रमुख यांना प्रदान करण्यात आले आहेत.

कालपरत्वे माहिती तंत्रज्ञानात होणाऱ्या बदलास अनुरूप उपरोक्त बाबींच्या माध्यमांत देखील बदल झालेला आहे. पुस्तके, प्रकाशने, अहवाल, नियतकालिके ही ईलेक्ट्रॉनिक स्वरूपात सध्या उपलब्ध असून ती डेटाबेस स्वरूपात मा. मुंबई उच्च न्यायालयाच्या ग्रंथालयाकरिता तसेच मा. न्यायमूर्ती यांच्या निवासस्थानी खरेदी करण्यात येतात. असे डेटाबेस प्रत्येक वर्षी खरेदी न करता ती वेळोवेळी नुतनीकृत करावी लागतात. त्यानुसार उपरोक्त वित्तीय शक्तीमध्ये कालसुसंगत सुधारणा करण्याचा प्रस्ताव शासनाच्या विचाराधीन होता. त्यानुषंगाने शासन पुढीलप्रमाणे घेत आहे.

### शासन निर्णय :-

प्रशासकीय व वित्तीय अधिकार प्रदान समितीच्या मान्यतेनुसार वित्तीय अधिकार नियम पुस्तिका, १९७८, भाग पहिला, उपविभाग-दोन, अनुक्रमांक ४३-अ, नियम क्र. १४० मध्ये या शासन निर्णयासोबत जोडलेल्या परिशिष्टामध्ये दर्शविल्याप्रमाणे व त्यात दर्शविलेल्या विहित अटी आणि शर्तीच्या तसेच विहित वित्तीय मर्यादेच्या अधीन राहून वित्तीय अधिकार सुधारित करण्यास शासन मंजूरी देण्यात येत आहे. सदर वित्तीय अधिकार मर्यादेपेक्षा जास्त खर्च अपेक्षित असल्यास तसेच विहित केलेल्या अटी किंवा त्यातील एखादी अट वा अटींची पूर्तता होत नसेल, अशा प्रसंगी प्रस्तावास शासनाची मंजूरी आवश्यक राहिल.

२. या शासन निर्णयाद्वारे प्रदान करण्यात आलेल्या वित्तीय शक्तींचा वापर हा विविध वित्तीय प्रकाशनांमध्ये अंतर्भूत असलेल्या नियम आणि विनियम यामधील अटींच्या व शर्तींच्या अधीन तसेच

शासनाने वेळोवेळी निर्गमित केलेल्या कार्यकारी आदेशांच्या अनुपालनाच्या अधीन राहून करण्यात यावा.

३. सदर शासन निर्णयान्वये संदर्भ क्र.१ येथे नमूद शासन निर्णय, विधि व न्याय विभाग, दि.३०/०७/१९९७ अधिक्रमित करण्यात येत आहे.

४. या वित्तीय अधिकारांचा वापर करून मंजूरी आदेश निर्गमित करताना सक्षम प्राधिकाऱ्याने सदर मंजूरी आदेशाची प्रत इतर सर्व संबंधित अधिकाऱ्यांप्रमाणेच संबंधित लेखापरीक्षा अधिकाऱ्याला व वित्त विभागाला (विनियम शाखा व व्यय ५ कार्यासन) पाठवावी. अशा मंजूरी आदेशामध्ये वित्तीय अधिकार नियम पुस्तिका, १९७८, भाग २ मधील संबंधित वित्तीय शक्तींचा अनुक्रमांक, नियम क्रमांक तसेच सदर शासन निर्णयाचा क्रमांक, दिनांक व त्यासोबतच्या परिशिष्टातील वित्तीय शक्तींचा न चुकता स्पष्ट उल्लेख करावा.

५. या शासन निर्णयासोबत जोडलेल्या परिशिष्टातील वित्तीय शक्ती, या वित्तीय अधिकार नियम पुस्तिका, १९७८, भाग दोन द्वारे प्रदान करण्यात आलेल्या वित्तीय शक्तींचा भाग म्हणून समजण्यात यावा. ज्यावेळी भाग २ चे प्रकाशन छापले जाईल, त्यावेळी त्यात या शक्तीचा अंतर्भाव करण्यात येईल.

६. सदर शासन निर्णय, वित्त विभागाकडील अनौपचारिक संदर्भ क्र. अनौसं-५२९/२०१९/ विनियम, दि. १२/११/२०१९ अन्वये वित्तीय अधिकार प्रदान समितीने दिलेल्या मान्यतेस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००१२९१२४०४०५४१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(योगेश आमेटा)

विधि सल्लागार-नि-सह सचिव,

महाराष्ट्र शासन

सहपत्र :- “परिशिष्ट अ”

प्रति,

- १) मा. राज्यपाल, महाराष्ट्र राज्य यांचे सचिव, राजभवन, मुंबई.
- २) मा. मुख्यमंत्री, यांचे प्रधान सचिव, मंत्रालय, मुंबई.
- ३) मा. विरोधी पक्षनेता, विधानपरिषद, विधानमंडळ, मुंबई.
- ४) मा. विरोधी पक्षनेता, विधानसभा, विधानमंडळ, मुंबई.
- ५) मा. महाप्रबंधक, उच्च न्यायालय, मुंबई.

- ६) प्रबंधक (वित्त व अर्थसंकल्प), अपील शाखा, उच्च न्यायालय, मुंबई.
- ७) प्रबंधक, मूल शाखा, उच्च न्यायालय, मुंबई.
- ८) प्रबंधक, अपील शाखा, उच्च न्यायालय, मुंबई
- ९) महालेखापाल - १ (लेखा परीक्षा/लेखाअनुज्ञेयता) महाराष्ट्र, मुंबई.
- १०) महालेखापाल - २ (लेखा परीक्षा/लेखाअनुज्ञेयता) महाराष्ट्र, नागपूर.
- ११) अधिदान व लेखा अधिकारी, मुंबई.
- १२) निवासी लेखा परिक्षा अधिकारी, मुंबई.
- १३) वरीष्ठ जिल्हा कोषागार अधिकारी, नागपूर/औरंगाबाद.
- १४) वित्त विभाग व्यय ५ / विनियम, मंत्रालय, मुंबई.
- १५) विधि व न्याय विभाग, कार्यासन २३, २४, २५, मंत्रालय, मुंबई ३२.
- १६) निवड नस्ती.

शासन निर्णय, क्र..एचसीटी ५२१९/१३२/प्र.क्र.२२/का.चार, दि.२९/०१/२०२० सोबतचे परिशिष्ट

वित्तीय अधिकार नियमपुस्तिका, १९७८, भाग दोन

विधि व न्याय विभागाच्या अधिपत्याखालील उच्च न्यायालय, मुंबई या कार्यालयाकरिता महाराष्ट्र आकस्मिक खर्च नियम १९६५ अंतर्गत प्रदान करण्यात आलेले वित्तीय अधिकार

अ. क्र.	महाराष्ट्र आकस्मिक खर्च नियम, १९६५ चा नियम क्रमांक	शक्तीचे वर्णन	अधिकारांचा वापर करण्यास सक्षम प्राधिकारी	प्रदान केलेल्या अधिकारांची मर्यादा	अटी
१	२	३	४	५	६
१	अनुक्रमांक ४३-अ, नियम क्र. १४०	दैनंदिन कार्यालयातील उपयोगासाठी/ग्रंथालयासाठी इलेक्ट्रॉनिक्स स्वरूपाची प्रकाशने पुस्तक स्वरूपात किंवा ई-पुस्तक किंवा तत्सम इलेक्ट्रॉनिक्स स्वरूपात खरेदी करण्यास मंजूरी देणे व कायदेविषयक अहवाल/मासिके व इलेक्ट्रॉनिक्स स्वरूपातील प्रकाशने किंवा ई-पुस्तक किंवा तत्सम इलेक्ट्रॉनिक्स स्वरूपातील प्रकाशनांच्या नुतनीकरणाच्या खर्चास मंजूरी देणे	१. प्रशासकीय विभाग  २. मा. मुख्य न्यायमुर्ती, उच्च न्यायालय, मुंबई (विभाग प्रमुख)	वार्षिक रु.३.०० कोटी पर्यंत  वार्षिक रु.१.०० कोटी पर्यंत	१) खर्च मंजूर अनुदानातून भागविण्यात यावा. २) प्रशासनिक विभाग/ विभाग प्रमुखांना त्यांच्या स्वतःच्या कार्यालयातील प्रशासन/लेखाविषयक कार्यभार सांभाळणाऱ्या या राजपत्रित अधिकाऱ्याला हे अधिकार पुनः प्रदान करता येतील. ३) वेळोवेळी अंमलात असलेल्या खर्चाच्या काटकसरीविषयक आदेशांचे अनुपालन करावे.